


1लेक र वेशीको संगमको आधार
कृषि, शिक्षा, स्वास्थ्य र रोजगार सहितको पूर्वाधार

लेकवेशी नगरपालिका
आर्थिक वर्ष २०७५/०७६ को नीति, कार्यक्रम तथा बजेट



लेकवेशी नगर कार्यपालिकाको कार्यालय

कल्याण, सुर्खेत

१० अषाढ २०७५

लेकवेशी नगरसभाका सभाध्यक्षज्यू,
सभामा उपस्थित सम्पूर्ण सदस्यज्यूहरू

देशमा निरंकुश सामन्ति शासन व्यावस्थाको अन्त्य तथा संघीय लोकतान्त्रिक गणतन्त्र स्थापना भई कार्यान्वयनको चरणमा हामी अघि बढी रहेका छौं । राजनीतिक क्रान्ति सम्पन्न भएको छ, र नेपालको संविधान कार्यान्वयन हुँदै गरेको अवस्था छ । जनताबाट हामी निर्वाचित भई जनताले हामीप्रति गरेको अपार विश्वासको जगमा टेकेर "समृद्ध नेपाल सुखी नेपाली" को राष्ट्रिय अभियानमा सहभागी भई जनचाहनालाई संवोधन गर्दै अधिवट्टने वेला भइ सकेको छ । यस अवसरमा मुलुकको राजनैतिक परिवर्तनका लागि विभिन्न कालखण्डमा आफ्नो अमूल्य जीवन उत्सर्ग गर्ने वीरवीरंगना शहीदहरू प्रती भाव पुर्ण श्रद्धाञ्जली अर्पन गर्दै जनअधिकारका प्राप्तीका क्रममा वेपत्ता तथा घाईते योद्धाहरू आन्दोलनको नेतृत्व गर्ने अग्रजहरू प्रती हार्दिक सम्मान व्यक्त गर्दछु ।

आज हामी लेकवेशी नगरपालिकाको भावी योजना सहितको तेस्रो नगरसभा सम्पन्न गर्न गइरहेका छौं । विगत एक वर्षको अनुभव र दर्ईवटा नगर सभाबाट पाठ सिक्दै स्थानीय तहको अधिकार क्षेत्र, राज्यका निर्देशक सिद्धान्त तथा नीतिहरूलाई आधारको रूपमा लिदै स्थानीय सरकार सञ्चालन ऐन २०७४, स्थानीय तहको योजना तथा बजेट तर्जुमा सम्बन्धी दिग्दर्शन २०७४, अर्थ मन्त्रालयबाट जारी स्थानीय तहमा बजेट तर्जुमा, कार्यान्वयन आर्थिक व्यवस्थापन तथा सम्पत्ति हस्तारण सम्बन्धी निर्देशन २०७४, महालेखा नियन्त्रक कार्यालयबाट जारी एकीकृत आर्थिक संकेत तथा वर्गीकरण र व्याख्या २०७४, संघीय सरकार र प्रदेश सरकारबाट उपलब्ध गराइएको बजेट सीमा, संघीय मामिला तथा सामान्य प्रशासन मन्त्रालयबाट पठाइएका नमूना कानूनहरूलाई आधार मान्दै आ व २०७५/०७६ को वार्षिक नीति तथा कार्यक्रम तर्जुमाका लागि निम्न विधिहरू अवलम्बन गरिएको छ ।

- १) लेकवेशी नगरपालिका भित्रका सबै वडाका वस्ति स्तरका मागलाई प्राथमिकतामा राख्दै वडा भेला र वडा समितिको बैठकबाट स्थानीय स्तरको माग संकलन गरिएको छ ।
- २) विभिन्न समितिमा छलफल भइ निष्कर्षको रूपमा प्राप्त भएका मागलाई संवोधन गर्ने गरी प्रत्येक वडामा ५५ लाख र वडानं. ५ नेटालाई ६५ लाख बराबरका वडास्तरीय योजना तथा कार्यक्रमहरू संलग्नक अनुसुचीमा समावेश गरिएको छ ।
- ३) स्थानीय समाजसेवी, वृद्धिजिवी र नागरिक समाजका प्रबुद्ध व्यक्तिहरूको अनुभव, राय तथा सुझावहरूलाई समेत आधार मानी नगरको सोच, लक्ष्य र उद्देश्य निर्माण गरी कार्यक्रम बनाइएको छ । वडा तहबाट प्राप्त आयोजना तथा कार्यक्रमहरूलाई निम्न आधारमा विषयगत समितिद्वारा प्राथमिकरण गर्दै कार्यापालिकामा व्यापक छलफल गरी यस सम्मानित नगर सभामा पेश गरेको छु ।

- ४) संघीय सरकार तथा प्रदेश सरकारबाट प्राप्त हुने सशर्त अनुदानलाई तत् तत् विषयगत क्षेत्रमा खर्च गरिनेछ ।
- ५) आ व २०७५/०७६ को वार्षिक बजेटको वृत्तित विवरण संलग्न अनुसूचीहरूमा उल्लेख गरिएको छ ।

आयोजना प्राथमिकीकरणका आधारहरू

- आर्थिक विकास र गरिवी निवारणमा प्रत्यक्ष योगदान पुर्‍याउने,
- उत्पादन र छिटो प्रतिफल दिने,
- राजस्व परिचालनमा योगदान पुर्‍याउने,
- संस्थागत विकास र सुशासनमा योगदान पुर्‍याउने,
- स्थानीय स्रोत साधानमा आधारित भई जनसहभागिता अधिवृद्धि गर्ने,
- लैङ्गिक समानता र सामाजिक समावेशीकरणमा अभिवृद्धि गर्ने,
- दिगो विकास, वातारण संरक्षण र विपद व्यवस्थापनमा योगदान पुर्‍याउने ,
- स्थान विशेषको संस्कृति र पहिचान अभिवृद्धि गर्ने,
- सडक पूर्वाधारनिर्माण गर्दा अनिवार्य रूपमा कच्ची नाली र निकासको व्यवस्था गर्न लागत इस्टिमेट मै सो को व्यवस्था गरिने छ । आम उपभोक्ताले प्राविधिक कुराहरू पनि सहजै बुझ्न भन्ने उद्देश्यले आगामी आ व देखि नेपाली भाषामा लागत ईष्टिमेट तथा मूल्यांकन तयार गर्ने व्यवस्था मिलाइने छ ।

अध्यक्ष महोदय,

विकासमा योजना तर्जुमा देखि कार्यान्वयन तथा संरक्षणसम्म जनसहभागीतामुलक विकास र सुशासन सहितको समृद्ध नगर निर्माणमा आधारित न्यायपूर्ण एवम् समावेशी विकासको आधार तयार गरिने छ । साथै यस नगरको आ व २०७५।०७६ मा देहायका विषयगत क्षेत्रमा निम्नानुसारको नीति तथा कार्यक्रम प्रस्तुत गर्दछु ।

१) आर्थिक क्षेत्र

- क) आगामी आ.व. २०७५/०७६ का लागि स्विकृत अधिकांश कर दस्तुरलाई निरन्तरता दिदै करदाता र करको दायरा विस्तार गरी २०७५ श्रावण-१ गते देखि मालपोत तथा भूमिकरलाई विस्थापित गर्दै एकीकृत सम्पत्तिकर लागु गरी आर्थिक श्रोत उल्लेख्य मात्रामा वृद्धिहुनेछ ।
- ख) स्थानीय उत्पादन र कृषिमा आधारित कच्चा पदार्थको अधिकतम उपयोग गरी औद्योगिकग्राम स्थापनाको लागि सार्थक पहल गरिने छ ।
- ग) घरबहाल करलाई स्वघोषणा करको दायरामा ल्याई असुल गरिने छ । व्यवसाय र औद्योगिक क्षेत्रमा करको दायरा वृद्धि गरी आन्तरिक श्रोत

बलियो बनाइने छ । महिला, दलित तथा अपाङ्गद्वारा संचालित स्थानीय कच्चापदार्थमा आधारित व्यापार, व्यवसाय र उद्योगको क्रमा २० प्रतिशत छुट दिने नीति अवलम्बन गरिने छ ।

घ) भवन निर्माणको क्रममा नक्सापास दस्तुरवाट आन्तरिक आयमा वृद्धि गरिनेछ र अपाङ्गमैत्री भवन निर्माणको नक्सा पास दस्तुरमा १० प्रतिशत छुट दिइने छ ।

ङ) सबैभन्दा धेरै तथा नियमित रूपमा कर तिर्ने नगरका तीन जना करदाताहरुलाई नगरपालिकाले सम्मान गर्ने छ ।

च) वडाको पहिचानको रूपमा एक वडा एक पहिचान नीतिलाई अवलम्बन गरी प्रत्येक वडाको विकास गरिने छ । साथै रासायनिक मललाई विस्थापित गर्न भूमि कम्पोष्ट मल बनाउन सहयोग गरिने छ । यसको लागि रु २ लाख प्रस्ताव गरेको छु । अर्गानिक कृषि उत्पादनको नीति बनाइ प्रदेश तथा संघीय सरकारसंग सहयोग तथा समन्वय गरी कार्यान्वयन गरिने छ ।

छ) परम्परागत निर्वाहमुखी कृषि प्रणालीमा परिवर्तन गरी लेकाली क्षेत्रमा टिमुर लगायत जडिबुटि जन्य वस्तु र बेशीका उर्भर भूमिमा आँप, लिची, केरा, मेवा जस्ता वस्तु उत्पादनको लागि पकेट क्षेत्र तोकी व्यवसायिक कृषि प्रणालीमा जोड दिदै सबै वडामा हाते टेक्टर(Power tailor) लगायत यान्त्रिक उपकरण अनुदानमा उपलब्ध गराइनेछ । यसको लागि रु ७ लाख विनीयोजन गरेको छु ।

ज) दशरथपुरको कृषि अनुसन्धान केन्द्रलाई व्यवस्थित गरिने छ साथै नगर भित्र कृषि प्राविधिक शिक्षालय स्थापनाको लागि पहल गरिने छ ।

झ) पशुपालनलाई प्रोत्साहित गर्न नक्ष सुधारको लागि आवश्यक वजेट विनीयोजन गरेको छु ।

ञ) नगर भित्रको नदीजन्य प्राकृतिक सम्पदाको पर्यावरणमा असर नपर्ने गरी (ढुंगा गिट्टी वालुवा तथा ग्राभेल) हरुको उत्खनन् विक्री वितरण र ओसारपसारको कार्यलाई व्यवस्थित गर्न कार्यविधि बनाई कार्यान्वयन गरिनेछ जसवाट नगरपालीकाको आन्तरिक आयमा वृद्धि हुनेछ ।

ट) सहकारी संस्था मार्फत विपन्न वर्गका लागि आय आर्जन कार्यक्रम संचालन गर्न रु १० लाख विनीयोजन गरेको छु ।

२) सामाजिक क्षेत्र

- क) दशरथपुरमा रहेको प्राथमिक स्वास्थ्य केन्द्रलाई १५ शैय्याको नगर अस्पतालको रूपमा विकास गर्न प्रक्रिया अघि बढाइने छ ।
- ख) बाल तथा मातृ स्वास्थ्यमा सुधार ल्याउन विशेष स्वास्थ्य कार्यक्रम संचालन गरिनेछ । यसका लागि USAID द्वारा संचालित सुहारा कार्यक्रमको लागि प्राप्त हुने रकम रु १३ लाख ११ हजार ३ सय खर्च गरिने छ ।
- ग) पूर्ण सरसफाईयुक्त बडाहरु घोषणा भइरहेकाले आगामी दुई वर्ष भित्र पूर्ण सरसफाईयुक्त नगर घोषणा गरिने छ ।
- घ) सामाजिक कुरितीको रूपमा रहेका छुवाछुत, वोक्सी, बालविवाह, बालश्रममुक्त नगर बनाउन नगर कार्ययोजना बनाउन स्थानीय कृयाशिल संघ संस्था, प्रदेश तथा संघीय सरकारको सहयोग तथा समन्वयमा कार्यक्रम अघि बढाइने छ ।
- ङ) स्वास्थ्य बीमा कार्यक्रमबाट सबै घरधुरीलाई समेट्ने गरी स्वास्थ्य बीमा कार्यक्रमलाई निरन्तरता दिइने छ ।
- च) सामाजिक सुरक्षा भत्तालाई बडा-बडामा वितरणको व्यवस्था मिलाईएको छ । आगामी दिनमा बैकिङ्ग प्रणाली मार्फत सामाजिक सुरक्षा भत्ता वितरणको लागि पहल गरिने छ ।
- छ) एलोप्योथीक औषधिलाई न्युनिकरण गर्दै आगामी दिनमा आयुर्वेद, प्राकृतिक चिकित्सा, खानपानमा सुधार गर्दै योग र ध्यानको माध्यमबाट सदाचारयुक्त जीवन प्रणालीलाई प्रोत्साहित गर्दै रोग लागेर उपचार गर्नु भन्दा रोग लाग्नै नदिनको लागि प्रत्येक बडामा तालिम र योगाभ्यास गराउदै एक टोल एक योग केन्द्र स्थापना गरिने छ । यसको लागि रु २ लाख विनियोजन गरेको छु ।
- ज) युवाहरुलाई लागू पदार्थको कुलतबाट बचाउन सदाचारयुक्त जीवन प्रणालीको उत्प्रेरणात्मक कार्यक्रम संचालन गरी वैदेशिक रोजगारबाट फर्की स्वदेशमै उद्यम गर्ने युवालाई समूहमा आबद्ध गरी रु एक लाख सम्म बीउ पूजा (seed money) अनुदान उपलब्ध गराइने छ । यसको लागि रु ५ लाख विनियोजन गरेको छु ।
- झ) युवालाई शारीरिक तन्दुरुस्ति र सद्भाव कायम गर्न खेलकुद प्रतियोगिताको लागि रु १० लाख विनियोजन गरेको छु । साथै किशोर किशोरीका विकास तथा सहभागीता कार्यक्रमका लागि युवालय ज्वागल लतितपुर, नेपालबाट प्राप्त हुने रकम रु ४४ हजार ६ सय खर्च गरिने छ ।
- ञ) विद्यालयहरुमा कतै शिक्षक धेरै विद्यार्थी कम, कतै विद्यार्थी धेरै शिक्षक कम भएकोले शिक्षा क्षेत्रमा लगानी अनुरूप प्रतिफल निराशाजनक छ । यस्ता विकृतिहरु हटाउन विस्तृत अध्ययन गरी आवश्यकता र औचित्यका आधारमा

विद्यालयहरू मिलान (मर्ज) गरी शिक्षालाई कम लागतमा गुणस्तरीय र प्रभावकारी बनाइने छ ।

- ट) मदिरा तथा सूतिजन्य पदार्थको सर्वसुलभ उपलब्धतालाई निरुत्सहित गर्दै नियन्त्रित विक्री वितरणको व्यवस्था मलाइने छ ।
- ठ) एक घर एक रोजगार नीति कार्यान्वयनका लागि शीप विकास तथा क्षमता विकासका कार्यक्रम संचालन गरिने छ । महिला बालबालिका लगायत सिमान्तकृतहरूको लागि रु ४ लाख विनियोजन गरेको छु ।
- ड) अपाङ्ग तथा असहायहरूको क्षमता अनुसारको उद्यमशिल विकासको लागि उचित अवसरको सिर्जना गरिने छ । अपाङ्गहरूको आय आर्जन सशक्तिकरण र शारिरीक पुनर्स्थापनाका लागि अपाङ्ग सशक्तिकरण केन्द्र कर्णाली प्रदेश सुर्खेतवाट प्राप्त हुने रकम रु ४ लाख ९६ हजार खर्च गरिने छ ।

३) पूर्वाधार क्षेत्र

- क) विगतमा बनाइएका पूर्वाधारलाई दिगोपन दिन मर्मत संभार गर्दै नयाँ योजना अगाडी बढाइने छ ।
- ख) खेतियोग्य जमिन माथि बढ्दै गएको अव्यवस्थित बसोसास र सडक खोल्ने कार्यलाई निरुत्साहित गरिने छ ।
- ग) आगामी वर्षदखि प्रत्येक वर्षलाई अभियान वर्ष घोषणा गर्ने कार्यको प्रारम्भ गरिने छ । सो को प्रारम्भको लागि २०७५/०७६ लाई गुणस्तरीय र दिगोपना सहितको पूर्वाधार वर्षको रूपमा बजेट विनियोजन गरी सोही अनुरूप कार्यान्वयन गरिने छ ।
- घ) बजेटलाई छर्ने भन्दा पनि देखिने गरी पूर्वाधार विकासमा जोड दिदै कम्तिमा ५० लाख नघटाई गौरवका योजना संचालन गरिनेछ ।
- ड) लेकवेशी नगरपालिकाको समग्र विकासको लागि गुरुयोजन आ व २०७५/०७६ मा तयार गरिनेछ साथै नगरको आवधिक योजना (पाँच वर्षको) तयार गरी त्यसको आधारमा नगर यातायात गुरुयोजना, पर्यटन गुरुयोजना (भेरी ववई डाइभर्सनको प्रभावित क्षेत्र समेत समेट्ने गरी) तयार गरी नगरको दिगो विकासमा जोड दिइने छ । यसको लागि रु १० लाख बजेट विनियोजन गरेको छु ।
- च) खानी तथा खानी जन्य पदार्थ र विपेश गरी चुन ढुंगाको सम्भाव्यता अध्ययन गर्न ठोस पहल गरिनेछ ।

छ) नगरक्षेत्र भित्र घर निर्माण गर्दा अनिवार्य नक्सा पास गरी भूकम्प प्रतिरोधी घर निर्माणलाई कार्यान्वयनमा ल्याइने छ । नगर क्षेत्रको विकास निर्माणमा सक्रिय डकर्मी तथा सिकर्मी मिस्त्रीहरूलाई तालिम दिई तालिम प्राप्त मिस्त्रीबाट भवन, सडक लगायतका पूर्वाधार निर्माण गर्न प्रोत्साहित गरिने छ । यसको लागि रु २ लाख बजेट विनियोजन गरेको छु ।

४) सडक निर्माण गर्दा स्थानीय श्रमलाई उच्च प्राथमिकता दिई डोजर प्रयोग गर्ने कार्यलाई निरूत्साहित गरिने छ । स्थानीय श्रम नजुट्ने अवस्थामा उपभोक्ता समिति मार्फत सिधै डोजर प्रयोग गर्नु भन्दा विद्युतीय टेण्डर प्रणाली (इ बिडिड) द्वारा काम गर्ने गरी सूचना प्रकाशन गरी प्रतिस्पर्धाको आधारमा घटि घटाउमा डोजर प्रयोग गरी सडक निर्माण गर्ने र यसरी घटि घटाउबाट बचत हुने रकम आवश्यकताका आधारमा सोही सडकमा लगानी गर्ने, उक्त सडकमा तत्काल आवश्यक नभएमा सोही सडकको मर्मत संहारको लागि मर्मत संहार कोषमा राखिने छ ।

५) वातावरण तथा विपद व्यवस्थापन

क) नगरमा उत्पादन हुने फोहरलाई ल्याण्डफिल साइटमा थुपार्ने परम्परागत प्रणालीको सट्टा शुन्य फोहरको अवधारणाको विकास गरिने छ । यसको लागि पुन प्रयोग, कम प्रयोग र रूपान्तरित प्रयोग (Reuse, Reduce & Recycle :3R) प्रणालीलाई कडाईका साथ लागू गरिने छ । कुहिने फोहर घरमै कम्पोष्ट मल बनाउने र नकुहिने फोहर संकलन गरी कारखानासम्म निर्यात गर्दै फोहर शुन्य नगर बनाउने अभ्यास गरिने छ ।

ख) घरको नक्सापास गर्दा आकाशे पानी संकलनलाई अनिवार्य गरी घरको पानीलाई जमिनमै सोस्ने प्रविधि (Ground Water Level Recharge) लाई प्रोत्साहन गरिने छ ।

ग) सडक निर्माणको लागत इष्टिमेट तयार गर्दा कुल बजेटको ५ प्रतिशत वृक्षारोपणमा छुट्याउने र उक्त रकमबाट सडकको दायाँबायाँ जडिबुटी एवं आयमुलक क्षेत्रमा योगदान पुग्ने विरूवाहरू वृक्षारोपण गरी दिगो विकास र भू-संरक्षणमा जोड दिइने छ । हरित सडक अवधारणा (Green Road Concept) लाई विस्तार गरिने छ ।

घ) उज्यालो लेकबेशी हाम्रो लेकबेशी भन्ने नारालाई व्यवहारमा उतार्न शौर्य उर्जा र बायोग्यास विस्तारमा विशेष जोड दिइने छ । गोरुजुरे विपन्न दलित वस्तीमा यसको लागि रु २ लाख बजेट विनियोजन गरेको छु ।

ड) लेक र वेशीको भौगोलिक विविधतालाई अवसरका रूपमा लिई विविध वाली विकास तथा वातानुकूलित कृषि योजनाहरू बनाइने छ । जैविक

विविधताको संरक्षण गर्दै बेमौसमी वालीका साथै वाली विशिष्टिकरणमा विशेष जोड दिइने छ । यसको लागि आवश्यक बजेट व्यवस्था गरिएको छ ।

- च) कृषि उत्पादनको बजारिकरण र पूर्वाधार विकासको लागि छिमेकी स्थानीय तह, प्रदेश सरकार र संघीय सरकारसँग समन्वय गरिने छ । कृषि उपज सकलन केन्द्र स्थापनाको लागि रु ३ लाख विनियोजन गरेको छु ।
- छ) मुलुकको राजनितिक परिवर्तनको लागि २०३६ सालको आन्दोलनको क्रममा जीवन उत्सर्ग गर्ने शहीदको सम्झनामा लेकबेशी ४ दशरथपुरमा शहीद पार्क निर्माण गरिने छ । यसको पूर्वाधारको लागि रु ५ लाख बजेट विनियोजन गरेको छु ।

६) संस्थागत विकास, सेवा प्रवाह र सुशासन

- क) नगरपालिका तथा सबै वडामा स्वीकृत दरवन्दी अनुसार कर्मचारीको व्यवस्थाका साथै इन्टरनेट सहितको कम्प्युटर व्यवस्था गरी कर्मचारीमा सीप र क्षमताको विकास गरिने छ ।
- ख) नगरपालिकाद्वारा संचालन हुने तालिम, गोष्ठी तथा बैठकहरूमा जनप्रतिनिधि तथा कर्मचारीहरूलाई आमनत्रण गर्दा पत्राचारको सट्टा SMS मार्फत सूचना प्रवाह गर्ने कार्यको थालनी भई सकेको छ । आगामी दुई वर्ष भित्रमा ल्याण्डलाइन टेलीफोन सेवा सहितको इन्टरनेट प्रविधिबाट सूचना, पत्राचार तथा प्रगति विवरण समेत आदान प्रदान गर्ने व्यवस्था मिलाई प्रविधिमैत्री नगरको विकासमा जोड दिइने छ ।
- ग) नगरकार्यपालिका र सबै वडा कार्यालयहरूमा नगरिक वडापत्र र सुझाव पेटीका अनिवार्य रूपमा राखिने छ ।
- घ) सेवा प्रवाहको लागि अनुगमन तथा मूल्याङ्कनको व्यवस्थालाई प्रभावकारी बनाइने छ ।
- ङ) नगरपालिकाको संगठन तथा व्यवस्थापन सर्भेक्षण (O&M Survey) गरी कार्यबोझको आधारमा दरवन्दी सिर्जना गरी दरवन्दी अनुसार कर्मचारीको पदपूर्ति गरिने छ ।
- च) आगामी आ.व. २०७५/०७६ भित्र शाखा, फाँट तथा विषयगत शाखालाई व्यवस्थित र सहजरूपमा बस्नको लागि कार्यकक्षको व्यवस्था गरिने छ ।

- छ) नगरपालिकाको Website Update गरी नगरपालिकाको APP मार्फत सहज र प्रभावकारी रूपमा सूचना प्रवाह गरिने छ। नगरपालिकाका सम्पूर्ण गतिविधिहरू APP मार्फत मोबाइल सेटबाट हेर्ने व्यवस्था मिलाइएको छ ।
- ज) नगरपालिकाको हालको सभाहलमा वातानुकूलित उपकरण (A.C) जडान गरी, आकर्षक व्यवस्थित र आनन्दित सभाहल निर्माण गरी सो बाट आयआर्जन तथा सन्देशमूलक सामग्रीको प्रचार-प्रसार समेत गरिने छ । यसको लागि रु ७ लाख बजेट विनियोजन गरेको छु ।
- झ) नगरपालिका र प्रत्येक वडामा चौमासिक प्रगति सामिक्षा र सार्वजनिक सुनुवाइको व्यवस्था गरी नगरपालिकाका गतिविधिलाई पारदर्शी र सेवाग्राहीमैत्री बनाइने छ ।
- ञ) पूर्वाधार निर्माणका स्वीकृत योजनाहरू सञ्चालनको क्रममा सम्झौता गर्नु अघि जनप्रतिनिधीको रोहवर तथा कर्मचारीको उपस्थितीमा उपभोक्ता भेला गरी उपभोक्ता समिति गठन गर्ने र निर्माण कार्य सम्पन्न भए पश्चात् सामाजिक परीक्षण (Social Audit) गरी योजना सञ्चालनका आम गतिविधि पारदर्शी र नगरिकमैत्री बनाइने छ । उपभोक्ताको कामलाई थप प्रभावकारी बनाइने छ ।
- ट) नगरक्षेत्रको सुरक्षाको लागि यस नगरपालिका भित्र इलाकास्तरीय प्रहरी कार्यालय स्थापनाको लागि पहल गरिने छ

आर्थिक वर्ष २०७५/०७६ मा कार्यान्वयन हुने उल्लेखित नीति तथा कार्यक्रमका लागि कुल जम्मा रु ३८ करोड ५९ लाख ७१ हजार विनियोजन गरेको छु । कुल विनियोजित बजेट मध्ये चालु खर्च तर्फ २२ करोड ७६ लाख ३७ हजार ५ सय र पुजीगत तर्फ १५ करोड ८३ लाख ३३ हजार ५ सय विनियोजन गरेको छु ।

आगामी आ व २०७५/०७६ मा अनुमान गरिएको खर्च मध्ये आन्तरिक श्रोतबाट रु ४८ लाख, संघीय सरकारबाट प्राप्त वित्तिय समानीकरण अनुदान रु १० करोड ५५ लाख, संघीय सरकारबाट प्राप्त सशर्त अनुदान १४ करोड ८४ लाख, संघीय सरकारबाट प्राप्त राजश्व बाँडफाँड रु ७ करोड ६४ लाख ६४ हजार, प्रदेश सरकारबाट प्राप्त वित्तिय समानीकरण अनुदान रु ५२ लाख ६९ हजार, प्रदेश सरकारबाट प्राप्त राजश्व बाँडफाँड रु ५ लाख ३८ हजार र संघीय सरकारबाट प्राप्त सशर्त अनुदान (सामाजिक सुरक्षा) रु ४ करोड ५० लाख परिचालन गरिने छ ।

सभाध्यक्ष महोदय,

अन्त्यमा वजेट तयारीको क्रममा निर्देशन गर्नुहुने नगर प्रमुख ज्यू, सल्लाह सुझाव दिनुहुने वडाध्यक्ष ज्यूहरु, नगर कार्यपालिकाका सदस्य ज्यूहरु, नगरसभाका सदस्य ज्यूहरु, विभिन्न राजनैतिक दलका प्रतिनिधी ज्यूहरु, बुद्धिजीवी नागरिक समाजका अगुवाहरु, वजेट तर्जुमामा सहयोग पुर्‍याउने प्रमुख प्रशासकीय अधिकृत लगाएतका सहयोगी कर्मचारीहरु, सुरक्षा निकायवाट प्रतिनिधित्व गर्नु भएका प्रमुख एवं प्रतिनिधि ज्यूहरु, पत्रकार मित्रहरु, वजेट कार्यान्वयनमा सहयोग गर्नुहुने संघीय सरकार, प्रदेश सरकार र विकास साझेदार संस्थाहरुलाई विशेष धन्यवाद दिन चाहन्छु, साथै प्रस्तुत वजेट कार्यान्वयनमा सबै पक्षको पुर्ण सहयोगको अपेक्षा गरेको छु ।

धन्यवाद ।

शान्तिकुमारी छन्तेल

नगर उप—प्रमुख

लेकवेशी नगरपालिका सुर्खेत

१० आषाढ २०७५

अनुमानति आय र स्रोत व्यवस्थापन आ.व. २०७५/०७६ का लागि प्रस्तावित आय- व्यय विवरण

आय तर्फ

- वित्तीय समानिकरण अनुदान (संघबाट प्राप्त हुने) रु १० करोड ५५ लाख ।
- राजस्व बाँडफाँडबाट प्राप्त हुने (संघबाट प्राप्त हुने) रु ७ करोड ६४ लाख ६४ हजार ।
- सशर्त अनुदान विषयगत शाखाहरू (कृषि, पशु, शिक्षा, स्वास्थ्य र महिला विकासको लागि) रु १४ करोड ८४ लाख ।
- नगरपालिकाको आफ्नो आन्तरिक राजस्व अनुमान रु ४८ लाख ।
- प्रदेश सरकारबाट आफ्नो आन्तरिक राजस्व
- प्रदेश सरकारबाट प्राप्त हुने राजस्व बाँडफाँडको रकम रु ५ लाख ३८ हजार ।
- प्रदेश सरकारबाट प्राप्त हुने वित्तीय समानिकरण अनुदान रकम रु ५२ लाख ६९ हजार ।
- संघबाट प्राप्त हुने सामाजिक सुरक्षा वापतको रकम रु ४ करोड ५० लाख ।

व्ययतर्फ

- विषयगत शाखा तर्फ
- नगरपालिकाका अन्तरगत

- पूँजिगत खर्च
 - विषयगत शाखा तर्फ
 - अन्य क्षेत्रगत पूँजिगत तर्फ